



## 'झांसी की रानी' की मनु उल्का गुप्ता ने किए महाकाल दर्शन

फ़िल्म अभिनेत्री ने बाबा महाकाल का लिया आशीर्वाद, मंदिर में की पूजा-अर्चना

**ब्रह्मास्त्र** ➤ उज्जैन टीवी धारावाहिक झांसी की रानी में बाल मनु का लोकप्रिय किरदार निभाकर घर-घर में पहचान बनाने वाली अभिनेत्री उल्का गुप्ता शुक्रवार को धार्मिक नगरी उज्जैन पहुंची। उन्होंने श्री महाकालेश्वर मंदिर पहुंचकर बाबा महाकाल के दर्शन किए और विधि-विधान से पूजा-अर्चना कर आशीर्वाद लिया। उल्का गुप्ता के उज्जैन पहुंचने की जानकारी मिलते ही उनके प्रशंसकों में भी उत्सुकता नजर आई। मंदिर में उन्होंने बाबा महाकाल के दर्शन कर देश-प्रदेश की सुख-समृद्धि की कामना की। मंदिर परिसर में श्रद्धालुओं और प्रशंसकों ने उन्हें पहचान लिया और उनके साथ तस्वीर लेने के लिए उत्साहित नजर आए। उल्का गुप्ता ने अपने अभिनय करियर की शुरुआत बाल कलाकार के रूप में की थी। टीवी धारावाहिक झांसी की रानी में 'मनु' के किरदार ने उन्हें विशेष लोकप्रियता दिलाई। इसके बाद उन्होंने कई टेलीविजन धारावाहिकों और फिल्मों में अभिनय किया। हाल ही में फिल्म द केरल स्टोरी 2 को लेकर भी उनका नाम चर्चा में रहा है। महाकाल दर्शन के बाद अभिनेत्री ने उज्जैन की आध्यात्मिक अनुभूति को लेकर प्रसन्नता जताई। बाबा महाकाल की नगरी में देशभर से फिल्म, राजनीति और कला जगत की हस्तियां लगातार दर्शन के लिए पहुंचती रहती हैं।

## देश

- बैंक में कर्मचारियों पर भिर्च डालकर 4.53 लाख लूट, पुलिस-कर्मचारियों ने 1 किमी पीछ कर पकड़ी, नागपुर की घटना
- ब्रिक्स में मेहमानों को गिफ्ट में गुड़ी बैग दिया, इसमें बिहार का सत्तू, ओडिशा की कॉफी और गुजराती दुपट्टा, मकसद भारतीय संस्कृति से परिचय कराना
- कार डिल्लोमेसी, मोदी-पुतिन फिर कार में बैठे, 12 दिनों में दूसरी बार, 2014 से मोदी 11 वलर्ड लीडर्स के साथ गाड़ी में बैठ चुके
- हाफिज सईद के नाम 2 महीने में दूसरा गैर-जमानती वारंट, एनआईए कोर्ट का आरो- आतंकवादियों को हथियार और फंड दिया, पहलगाम हमले का भी वांटड

## विदेश

- एआई के खतरों पर बढ़ी चिंता अमेरिका में नए नियमों की तैयारी, शेरकर्ताओं ने दी मानव अस्तित्व पर गंभीर चेतावनी
- ड्रोन हमले के बाद सऊदी ने तेल पाइपलाइन बंद की, होर्मुज बंद होने के बाद इसी से रोजाना 50 लाख बैरल तेल भेज रहा था
- इजराइल ने लेबनान में हिजबुल्लाह की 2 किमी लंबी सुरंग उड़ाई, विस्फोट के बाद 4.1 तीव्रता का भूकंप आया, नेतन्याहू बोले- मिशन पूरा, हैप्पी न्यू ईयर

## व्यापार

- आईएमएफ ने कहा- भारत है दुनिया का 'ग्रोथ इंजन', मंदी और उर्जा संकट के बीच जीडीपी ग्रोथ 7.8% के पार
- मोबाइल सिम की तरह पोर्ट होगा फास्ट टैग, 'वन टैग' सर्विस से बिना स्टिकर बदले बदल सकेंगे बैंक
- यूपीआई में नया टैग एंड पे फीचर, मोबाइल से एटीएम कार्ड की तरह होगा पेमेंट, बिना इंटरनेट भी काम करेगा, 5000 लिमिट

## कार्टून..



# 37 दिविक ख़ास

## स्थानान्तरण के बाद भी कुर्सी नहीं छोड़ी, चार्ज को लेकर पेच

## इंदौर पीआईयू भेजे गए अधीक्षण यंत्री पटेल पर गंभीर आरोप, भोपाल से चार्ज लेने आए अधिकारी लौटे

**ब्रह्मास्त्र** ➤ उज्जैन

लोक निर्माण विभाग में स्थानांतरण के बाद भी अधीक्षण यंत्री की कुर्सी खाली नहीं होने का मामला अब तूल पकड़ता जा रहा है। उज्जैन से इंदौर पीआईयू स्थानांतरित किए गए अधीक्षण यंत्री पटेल को लेकर आरोप है कि स्थानांतरण आदेश के बावजूद उन्होंने उज्जैन का पदभार नहीं छोड़ा। इधर, भोपाल से नए अधीक्षण यंत्री के रूप में अधिकारी के उज्जैन पहुंचने के बाद भी उन्हें चार्ज नहीं मिल सका और उन्हें वापस लौटना पड़ा। इस घटनाक्रम ने विभागीय कार्यप्रणाली और स्थानांतरण आदेश के पालन पर सवाल खड़े कर दिए हैं। मामला महज चार्ज हस्तांतरण तक सीमित नहीं है। विभागीय हलकों में यह सवाल भी उठ रहा है कि जब स्थानांतरण आदेश जारी हो चुका था तो स्थानांतरित अधिकारी को पद पर बने रहने की अनुमति किस स्तर से मिली? क्या इसके लिए शासन अथवा सक्षम प्राधिकारी की कोई लिखित अनुमति थी? यदि नहीं, तो फिर आदेश के बावजूद पदभार हस्तांतरण क्यों नहीं हुआ? चार्ज को लेकर बनी इस असामान्य स्थिति



ने विभाग की प्रशासनिक व्यवस्था पर ही प्रश्नचिह्न लगा दिया है। नए अधिकारी का भोपाल से उज्जैन आना और बिना पदभार लिए वापस लौट जाना अपने आप में गंभीर घटनाक्रम माना जा रहा है।

## दिशा सालियान मामले में सीबीआई जांच तेज

पिता सतीश सालियान ने चार घंटे से अधिक दर्ज कराया बयान, कई लोगों के नाम और आरोपों की जानकारी जांच एजेंसी को दी

**ब्रह्मास्त्र** ➤ मुंबई

दिवंगत सेलिब्रिटी मैनेजर दिशा सालियान की मौत का मामला एक बार फिर सुर्खियों में है। बॉम्बे हाईकोर्ट के निर्देश के बाद केंद्रीय जांच ब्यूरो ने मामले की जांच शुरू कर दी है। इसी कड़ी में दिशा के पिता सतीश सालियान ने 11 सितंबर को सीबीआई अधिकारियों के सामने चार घंटे से अधिक समय तक अपना बयान दर्ज कराया। उनके साथ उनके वकील नीलेश ओझा भी मौजूद रहे। पिता ने जांच एजेंसी के सामने रखे कई नाम- मोडिया रिपोर्टों के अनुसार सतीश सालियान ने अपने बयान में मामले से जुड़े कई लोगों के नाम और अपने पास उपलब्ध जानकारीयां सीबीआई के सामने रखीं। इनमें शिवसेना (यूबीटी) नेता आदित्य ठाकरे, अभिनेता सूरज पंचोली, डिनो मोरिया और सुशांत सिंह राजपूत के बांटीगाड का नाम भी शामिल बताया गया है। हालांकि किसी व्यक्ति को इस मामले में दोषी ठहराया जाना अभी जांच के निष्कर्ष पर निर्भर करेगा। बयान दर्ज कराने के बाद सतीश सालियान ने उम्मीद जताई कि उनकी बेटी को न्याय मिलेगा। उन्होंने कहा कि उन्होंने जांच अधिकारियों को वही तथ्य बताए हैं जो उनके सामने आए हैं। हाईकोर्ट के आदेश के बाद बदली जांच की दिशा- बॉम्बे हाईकोर्ट ने 2 सितंबर को दिशा सालियान की मौत के मामले में सीबीआई जांच का आदेश दिया था। अदालत ने शुरूआती पुलिस जांच में कई विसंगतियों का उल्लेख करते हुए कहा था कि करीब छह साल तक चली जांच ने कई सवालों के जवाब देने के बजाय नए सवाल खड़े किए हैं। अदालत ने सीबीआई को दिशा के पिता का बयान दर्ज करने और एफआईआर दर्ज करने का निर्देश भी दिया था। साथ ही यह स्पष्ट किया था कि जांच के दौरान पर्याप्त सामग्री सामने आने तक किसी व्यक्ति को आरोपी नहीं माना जाए।



**मुंबई पुलिस से मागे गए केस के दस्तावेज** हाईकोर्ट के आदेश के बाद सीबीआई ने मुंबई पुलिस की मालवणी पुलिस से दिशा सालियान मामले से जुड़े दस्तावेज, जांच रिकॉर्ड और अन्य सामग्री मांगी है। इसके बाद मामले की पुरानी जांच से जुड़े रिकॉर्ड केंद्रीय एजेंसी के पास पहुंचने की प्रक्रिया शुरू हुई।

## डिजिटल शिक्षा की तैयारी, लेकिन स्कूलों में बिजली का इंतजार

## अब भी बिजली कनेक्शन से वंचित

उज्जैन जिले सहित प्रदेश के करीब 7,500 सरकारी प्राथमिक-माध्यमिक स्कूल

## 96 करोड़ की स्मार्ट कक्षा योजना पर भी पड़ रहा असर

**ब्रह्मास्त्र** ➤ उज्जैन

उज्जैन सहित पूरे प्रदेश में सरकारी स्कूलों को डिजिटल शिक्षा से जोड़ने और स्मार्ट कक्षाओं के विस्तार की तैयारी चल रही है, लेकिन प्रदेश के हजारों स्कूलों में अभी तक बुनियादी बिजली कनेक्शन ही नहीं पहुंच पाया है। नया शैक्षणिक सत्र शुरू हुए दो महीने बीतने के बाद भी करीब 7,500 प्राथमिक और माध्यमिक विद्यालय बिजली की रोशनी का इंतजार कर रहे हैं। ऐसे में इन स्कूलों में पढ़ाई के साथ सरकार की डिजिटल शिक्षा की योजना भी प्रभावित हो रही है। स्कूल शिक्षा विभाग ने शैक्षणिक सत्र शुरू होने से पहले प्रदेश के करीब 10,800 स्कूलों में बिजली कनेक्शन उपलब्ध कराने का लक्ष्य रखा था। अब तक लगभग 2,500 स्कूलों में ही कनेक्शन हो पाए हैं। बिजली से वंचित स्कूलों में अधिकांश प्राथमिक और माध्यमिक स्तर के हैं। जिलों में ऐसे विद्यालयों की संख्या अधिक बताई जा रही है।

**स्मार्ट कक्षाओं के विस्तार पर भी संकट** बिजली कनेक्शन नहीं होने का सीधा असर स्कूलों में प्रस्तावित स्मार्ट कक्षा योजना पर पड़ रहा है। विभाग की योजना के अनुसार प्रदेश के 4,010 सरकारी स्कूलों में 8,020 नई स्मार्ट कक्षाएं शुरू की जानी हैं। इसके लिए करीब 96.24 करोड़ रुपये का बजट प्रस्तावित है। बिजली के अभाव में कई स्कूलों में डिजिटल उपकरणों का उपयोग और स्मार्ट कक्षाओं का संचालन संभव नहीं हो पा रहा है। वर्तमान में उज्जैन सहित प्रदेश के 908 स्कूलों में 9,401 स्मार्ट कक्षाएं संचालित हो रही हैं। प्रस्तावित 8,020 नई स्मार्ट कक्षाओं के शुरू होने के बाद 13,018 स्कूलों में कुल 17,421 स्मार्ट कक्षाएं संचालित करने का लक्ष्य है। ऐसे में बिजली कनेक्शन, वायरिंग और प्रकाश व्यवस्था के लिए प्रति स्कूल स्थानीय स्तर पर करीब 10 से 15 हजार रुपये तक की राशि भी उपलब्ध कराई गई है।

## पुरानी शिकायतें भी फिर चर्चा में

पटेल के कार्यकाल को लेकर भ्रष्टाचार संबंधी शिकायतों और जांचों का मुद्दा भी एक बार फिर चर्चा में है। शिकायतकर्ताओं का दावा है कि भ्रष्टाचार निवारण से जुड़ी विभिन्न जांच एजेंसियों के स्तर पर उनके विरुद्ध आधा दर्जन से अधिक मामलों में जांच अथवा पत्राचार चल रहा है। विभागीय स्तर पर भी विभिन्न शिकायतों और जांचों की बात सामने आती रही है। सबसे महत्वपूर्ण पहलू यह है कि कुछ मामलों में जांच एजेंसियों द्वारा अभियोजन स्वीकृति को लेकर विभाग और शासन से पत्राचार किए जाने का भी दावा किया जा रहा है। यदि ऐसा है तो इन पत्रों और उन पर शासन स्तर पर हुई कार्रवाई की स्थिति स्पष्ट होना जरूरी है।

## एसडीओ से अधीक्षण यंत्री तक पहुंचने पर भी सवाल

विभागीय सूत्रों और शिकायतकर्ताओं के बीच पटेल की पदस्थापना और पदेनन्ति को लेकर भी सवाल उठाए जा रहे हैं। आरोप है कि एसडीओ से कार्यपालन यंत्री और फिर अधीक्षण यंत्री तक के सफर के दौरान उनके खिलाफ शिकायतें और जांचें सामने आती रहीं, लेकिन इसके बावजूद प्रशासनिक स्तर पर उनके विरुद्ध अपेक्षित कार्रवाई नहीं हुई। आरोप लगाने वालों का कहना है कि इतने मामलों के बाद भी लगातार महत्वपूर्ण पदों पर पदस्थापना मिलना विभागीय व्यवस्था की कार्यशैली पर सवाल खड़ा करता है। हालांकि इन आरोपों की पुष्टि संबंधित विभाग और जांच एजेंसियों के आधिकारिक अभिलेखों से होना बाकी है।

## अब मामला शासन के दरबार में पहुंचाने की तैयारी

चार्ज हस्तांतरण को लेकर उपजे विवाद और पुराने आरोपों के बीच अब पूरे मामले को शासन स्तर तक ले जाने की तैयारी है। शिकायत में स्थानांतरण आदेश के पालन, चार्ज हस्तांतरण में हुई देरी, नए अधिकारी के वापस लौटने की परिस्थितियों, कथित भ्रष्टाचार संबंधी जांचों और अभियोजन स्वीकृति के लिए हुए पत्राचार की निष्पक्ष जांच की मांग किए जाने की बात सामने आ रही है। मामले में यदि शासन स्तर से दस्तावेजों और विभागीय रिकॉर्ड की पड़ताल होती है तो यह स्पष्ट हो सकता है कि स्थानांतरण आदेश के बाद भी अधीक्षण यंत्री के पदभार पर बने रहने की वास्तविक स्थिति क्या थी और नए अधिकारी को चार्ज क्यों नहीं मिल पाया। अब निगाह इस बात पर है कि शासन इस पूरे घटनाक्रम को किस गंभीरता से लेता है। स्थानांतरण के बावजूद चार्ज हस्तांतरण न होना और चार्ज लेने आए अधिकारी का वापस लौट जाना सामान्य प्रशासनिक प्रक्रिया से अलग स्थिति है। ऐसे में पूरे प्रकरण के दस्तावेज सामने आने के बाद ही यह साफ होगा कि चूक कहाँ हुई और इसके लिए जिम्मेदारी किसकी तय होती है।

## न्यायालय की शरण लेने पर भी सवाल

मामले में एक और गंभीर बिंदु यह सामने आया है कि स्थानांतरण से जुड़े विवाद के बीच न्यायालय की शरण लिए जाने की बात कही जा रही है। आरोप है कि विभागीय स्तर पर आवश्यक अनुमति अथवा प्रक्रिया पूरी किए बिना न्यायालयीन कार्रवाई की गई। यदि ऐसा हुआ है तो यह भी जांच का विषय होगा कि संबंधित अधिकारी ने न्यायालय जाने से पहले विभागीय स्तर पर कौन-सी प्रक्रिया अपनाई थी।

## एक ही दिन हरतालिका तीज और गणेश चतुर्थी सुबह तीज पूजा, दोपहर में गणपति स्थापना

**ब्रह्मास्त्र** ➤ उज्जैन

इस वर्ष 14 सितंबर, सोमवार को हरतालिका तीज और गणेश चतुर्थी का विशेष संयोग बन रहा है। तृतीया तिथि 14 सितंबर की सुबह करीब 7:06-7:07 बजे समाप्त होगी और इसके बाद चतुर्थी तिथि शुरू होगी। उदया तिथि के आधार पर हरतालिका तीज का व्रत 14 सितंबर को ही रखा जाएगा।

हरतालिका तीज पर महिलाएं भगवान शिव और माता पार्वती की पूजा कर पति की दोषार्पु, सुख-समृद्धि और अखंड सौभाग्य की कामना करेंगी। हरतालिका पूजा का प्रमुख प्रातःकालीन मुहूर्त सुबह 6:05 से 7:06 बजे तक बताया गया है।

इसके बाद गणेश चतुर्थी का पर्व मनाया जाएगा। उज्जैन के पंचांग के अनुसार गणपति स्थापना और पूजन के लिए मध्यह्न मुहूर्त सुबह 11:08 से दोपहर 1:36 बजे तक रहेगा। इस दौरान घरों और सार्वजनिक पंडालों में विधि-विधान से भगवान गणेश की स्थापना की जाएगी। इस तरह सोमवार को सुबह शिव-पार्वती की आराधना और कुछ ही घंटों बाद



प्रथम पूज्य भगवान गणेश की स्थापना होगी। दोनों प्रमुख पर्व एक ही दिन होने से धार्मिक नगरी उज्जैन में आस्था और उत्सव का विशेष वातावरण रहेगा।

## 14 सितंबर 2026, सोमवार

- हरतालिका तीज पूजा** : सुबह 6:05-7:06 बजे
- तृतीया समाप्त** : सुबह करीब 7:07 बजे
- गणेश चतुर्थी** : 14 सितंबर
- गणपति स्थापना** : सुबह 11:08-दोपहर 1:36 बजे
- चतुर्थी तिथि** : 14 सितंबर सुबह 7:07 बजे से

## 26 साल के युवक के पेट में मिला गर्भाशय

डॉक्टर के पास बांझपन के इलाज के लिए पहुंचा था, दुनिया में ऐसे सिर्फ 300 मामले

**ब्रह्मास्त्र** ➤ नई दिल्ली

दिल्ली के 26 साल के युवक की बांझपन की जांच में पेट के अंदर गर्भाशय (यूटैरस) मिला है। दोनों अंडकोष भी पेट के अंदर थे। युवक राजौरी गार्डन स्थित आरजी हॉस्पिटल्स में प्राथमिक बांझपन का इलाज करने पहुंचा था। जांच में उसके वीर्य में शुक्राणु नहीं मिले थे। एमआरआई में पेल्विस के अंदर गर्भाशय जैसी संरचना दिखी। डॉक्टरों के मुताबिक, यह पर्सिस्टेंट म्यूलेरियन डक्ट सिंड्रोम जैसी दुर्लभ जन्मजात स्थिति हो सकती है। पूरी दुनिया में इसके सिर्फ 300 मामले हैं। युवक की दोनों टेस्टिस यानी अंडकोष नीचे नहीं उतरे थे। वे लंबे समय से पेट के

अंदर थे और गंभीर रूप से सिकुड़ चुके थे। इस युवक के टेस्टिस पेट के अंदर रह गए थे और गंभीर रूप से सिकुड़ चुके थे। पेट के अंदर रहने पर शरीर का ज्यादा तापमान समय के साथ स्पर्म बनने की प्रक्रिया को नुकसान पहुंचा सकता है। इस मरीज के टेस्टिस पहले ही गंभीर रूप से खराब हो चुके थे। इससे एज्युर्मिया की स्थिति बनी। कुछ लोगों में बचे हुए टेस्टिस के काम के आधार पर अक्सिस्टेड रिप्रोडक्टिव तकनीकों से विकल्प मिल सकते हैं। हालांकि, फर्टिलिटी के नतीजे हर व्यक्ति में अलग हो सकते हैं। यह टेस्टिस की जगह और उनकी कार्यक्षमता पर निर्भर करता है। दूसरी प्रजनन संबंधी असामान्यताएं भी असर डाल सकती हैं।

## होर्मुज के बाद अब दूसरे तेल रूट पर संकट

अल मंदेब पर हूती विद्रोहियों का कब्जा, कहा- सऊदी अरब के अलावा किसी का जहाज नहीं रोकेगे

**ब्रह्मास्त्र** ➤ सना

होर्मुज स्ट्रेट के बाद अब एक और समुद्री ऑयल रूट बाब अल-मंदेब स्ट्रेट संकट में है। यमन के हूती विद्रोहियों ने यहां कब्जे का एलान किया है। बाब-अल-मंदेब एशिया और यूरोप के बीच जहाजों की आवाजाही के लिए अहम रास्ता है। हूती सैन्य प्रवक्ता याह्या सरी ने कहा कि सऊदी समर्थित सेनाओं ने बाब अल-मंदेब के बीच स्थित पेरिम द्वीप पर से कंट्रोल खो दिया है। अब उनका 5,400 वर्ग किमी इलाके पर कब्जा हो गया है। हूती प्रवक्ता ने कहा कि इस स्ट्रेट से सऊदी अरब को छोड़, बाकी सभी देशों के जहाजों के गुजरने की इजाजत है। हूती विद्रोहियों का कहना है कि सऊदी अरब ने उनकी आर्थिक नाकेबंदी कर रखी है। रॉयटर्स के मुताबिक, ईरान ने हूतियों को सैन्य सलाह और मदद दी थी। एक राजनयिक के मुताबिक, ईरान के रिवालयूशनरी गार्ड्स के कई वरिष्ठ कमांडर यमन में मौजूद हैं। अभियान शुरू होने से पहले ईरान और हूतियों के बीच कई बैठकें भी हुई थीं। हालांकि, मोक्षा पर हमला करने का फैसला हूतियों ने खुद लिया था।









## रेट्रो लुक का बुखार

सोशल मीडिया पर आजकल नया ट्रेंड वायरल हो रहा है- 1980 के दशक के लुक का. लोम एआई की मदद से अपना रेट्रो लुक बनाकर फोटो पोस्ट कर रहे हैं. इस ट्रेंड ने फिल्मी सितारों से लेकर राजनेताओं तक हर किसी को दीवाना बना दिया है. कियारा आडवाणी से लेकर परिणीति चोपड़ा तक कई सेलेब्स ने इस ट्रेंड को फॉलो करते हुए अपने लुक शेयर किए हैं. कुछ फैन पेज ने भी अपने फेवरेट सेलेब्स के रेट्रो लुक साझा किए हैं. घने बाल, खास हेयरस्टाइल, पफ स्लीव वाले कलरफुल कपड़े, विटेज डेनिम पैंट-शर्ट-जैकेट्स, पुराने कैसेट, रेडियो, वॉकमन, वीडियो गेम आदि के साथ विशेष बैकग्राउंड इस ट्रेंडी विटेज लुक की विशेषताएं हैं. खुद देख लीजिए इस लुक में कौन कैसा लग रहा है.....



सिद्धार्थ मल्होत्रा और कियारा आडवाणी



विराट कोहली और अनुष्का शर्मा



रणवीर सिंह और दीपिका पादुकोण



अनीता हसनंदानी और उनका परिवार

### हम पैदा होते ही क्यों नहीं मिले ?

पसपणीसवोपड़ा भी इस रूँद मीशामिल ? ई हीं उन्फैने अपने पसपसाधव चट्टा के साथ कभी कॉटन र्वीडी का मज्जा लेते तो कभी वीडियो गेम खेलते ? ए अलग-अलग तस्पीर्रेशेयर क और इंध्याक्सम हईल पर लिखा, 80 मी पैदा ? ए, 80 के बरयो! हम पैदा होते ही क नह मिल पाए? इस पर बात करनी है:-



अभिनेत्री अमीषा पटेल

## बॉडी शेमिंग को लेकर नीना गुप्ता ने दिया जवाब

# 67 साल की एक्ट्रेस बोलीं- 'कोई पूछे तो कह देना मैं प्रेग्नेंट हूं'

नीना गुप्ता ने हाल ही में बॉडी शेमिंग और शादी को लेकर किए जाने वाले सवालों पर मजेदार अंदाज में जवाब दिया।

न्यूज18 को दिए इंटरव्यू में पूछा गया कि जब लोग पूछते थे कि उनकी शादी क्यों नहीं हुई, तो वह इस पर क्या जवाब देती थीं। इस पर नीना ने कहा, मैं तुम्हारे बाप का तो नहीं खा रही ना, अपने बाप का खा रही हूं। तुम्हें क्या प्रॉब्लम है, शादी करी कि नहीं? एक अन्य सवाल में जब पूछा गया कि कोई यह कहे कि आप पिछली बार से ज्यादा मोटी हो गई हैं, तो वह क्या जवाब देंगी। इस पर नीना ने कहा, प्रेग्नेंट हूं।

नीना ने बताया कि वह वजन को लेकर होने वाली टिप्पणियों से काफी परेशान हो जाती थीं। उन्होंने कहा कि हाल ही में उन्होंने थोड़ी मोटी साड़ी पहनी थी। साड़ी की वजह से शरीर के एक हिस्से पर थोड़ा बल्क नजर आ गया। इसके बाद लोगों ने कहना शुरू कर दिया कि नीना गुप्ता 60 की उम्र में प्रेग्नेंट हैं।

नीना ने बताया कि मैंने कहा, अब कोई पूछे तो कह देना, मैं प्रेग्नेंट हूं। जब उन्हें बताया गया कि हाल ही में 74 साल की एक

महिला के जुड़वां बच्चे हुए हैं, जिस पर नीना ने हंसते हुए कहा, मेरा चांस है अभी।

### नीना गुप्ता को लुक को लेकर ट्रोल किया गया था


नीना गुप्ता को पिछले साल एयरपोर्ट पर शॉर्ट्स पहनने और अपना वीडियो शेयर करने के बाद सोशल मीडिया पर ट्रोलिंग का सामना करना पड़ा, जिसका उन्होंने बेहद करारा जवाब दिया था। दरअसल, वीडियो में नीना ब्लैक आउटफिट और शॉर्ट्स में नजर आई थीं। उन्होंने कैमरे पर बताया था कि लंबे इंतजार के दौरान वह घर का बना खाना साथ रखती हैं। इसके लिए वह रोटी रोल और टिफिन में आलू, मिर्च, पनीर और प्याज जैसी चीजें पैक कर लेती हैं।

जिसके बाद वीडियो पर एक यूजर ने कमेंट करते हुए लिखा था, बहुत अच्छा ...लेकिन एक रिवेस्ट है, अपने पैर मत दिखाइए। ये अच्छे टोन में नहीं हैं। हमने कभी दादी-मम्मी को इस तरह पैर दिखाते नहीं देखा। उम्र के साथ ग्रेसफुल रहना ही सही है।

### जासूस बनिए....अंतर ढूंढो...



### रंग भरकर चित्र बनाओ



### जोक्स

एक व्यक्ति दारु पी कर कार चला रहा था कार एक खम्भे से टकरा गई  
पुलिस : बाहर निकल  
व्यक्ति : माफ कर दो साहब जी  
पुलिस : दारु पी के गाड़ी चलाता है,  
व्यक्ति : खूब पी रखी है और कितना पिलाओगे...



पप्पू समोसे को खोलकर अंदर का मसाला ही खा रहा था।  
संजू- अरे ! तू पूरा समोसा क्यों नहीं खा रहा ?  
पप्पू- अरे मैं बीमार हूं न...  
इसलिए डॉक्टर ने बहार की चीज खाने से मना किया है।



### वर्ग पहेली



### बाएं से दाएं

- उचित, गलत का विलोम-2
- अधिकार-2
- परछाई-2
- सम्मान, प्रसिद्धि-2
- उल्टी, कै, वमन-3
- रंग (अंग्रेजी-3)
- चंचल, फुर्तीला-3
- भयभीत होना-4
- फुर्तीलापन-4
- बसंत काल-3
- भ्रम, वहम-3
- आश्रय, शरण-3

- राजनीतिक पार्टी-2
- शारीरिक ऊंचाई-2
- गन्ना-2
- शाखा, टहनी-2

### ऊपर से नीचे

- नमस्ते, आदाब-3
- देह, बदन, तन-2
- शराब, मदिरा-2
- डोली उठानेवाले-3
- पत्नी की छोटी बहन-2
- वहम, संदेह-2
- जरुरतमंद-5
- नाग, सर्प-2

- आनंदित होना-5

- भारत से निकलने वाली नदी जो पाकिस्तान में खत्म होती है-3
- ढीला, सुस्त-3
- नुकसान, घाटा-2
- सद्कार्य-3
- नशा, सरु, खुमार-2
- ओहदा-2
- भवन, कोठी-3
- क्षण, पल-2
- कलिका, फूल खिलने से पहले की स्थिति-2

### रणवीर सिंह चेहरा

## छिपाकर एयरपोर्ट पहुंचे

रणवीर सिंह शुक्रवार सुबह मुंबई एयरपोर्ट पर स्पॉट हुए। जहाँ एक्टर ने ढीली टी-शर्ट, बैगी पैंट, बीनी, स्टेटमेंट सनग्लासेस और फेस मार्स्क से अपना लुक काफी हद तक छिपा रखा था।

कार से उतरते ही पैपराजी ने उनकी तस्वीरें लेना शुरू कर दिया। अंदर जाने से पहले रणवीर ने सिस्कोरिटी स्टाफ का अभिवादन किया और वहां मौजूद गार्ड्स से हाथ मिलाया। उन्होंने एंट्री पर तैनात पुलिसकर्मी से भी हाथ मिलाया। इसके बाद रणवीर पैपराजी के पास रुके। पैपराजी के फिल्म हॉप्रलयह्क के नारे लगाने पर उन्होंने भी उत्साह के साथ प्रतिक्रिया दी। बता दें कि हाल ही में मुंबई में चल रही शूटिंग से फिल्म प्रलय से रणवीर का पहला लुक सामने आया था। लंबे बालों में नजर आ रहे रणवीर की पीठ पर एक बच्चा भी दिखाई दे रहा था। फिल्म में रणवीर के साथ कल्याणी प्रियदर्शन भी नजर आएंगी। सामने आए वीडियो में रणवीर सिंह के साथ अभिनेत्री कल्याणी प्रियदर्शन भी नजर आ रही थीं। हॉप्रलयह्क के सेट से सामने आए वीडियो और तस्वीरों में रणवीर सिंह लंबे बालों वाले लुक में दिखाई दे रहे थे। उनकी पीठ पर एक बच्चा नजर आया था। हालांकि, फिल्म में उनके किरदार और बच्चे के बीच संबंध को लेकर मेकर्स की ओर से अभी कोई जानकारी सामने नहीं आई थी।

### माथा पच्ची

|    |    |    |    |   |    |
|----|----|----|----|---|----|
| 39 | 56 | 2  | 35 | = | 58 |
| 31 | 20 | 14 | 32 | = | 57 |
| 40 | 2  | 20 | 30 | = | 30 |
| 30 | 5  | 5  | 15 | = | 15 |
| =  | =  | =  | =  | = | =  |
| 18 | 43 | 13 | 18 | = | 30 |

### संकेत

खाली जगहों में आपको केवल (+), (-), (x) व (÷) के निशान लगाने हैं, जिनका उत्तर (=) पूर्णतः मेल खाता हो.

### शब्दों का जाल

|    |    |    |    |      |    |    |    |    |    |      |
|----|----|----|----|------|----|----|----|----|----|------|
| र  | क  | ल  | झ  | च    | र  | स  | धी | सी | ल  | अ    |
| घ  | शे | ल  | दे | ख    | ति | ख  | ई  | ता | ट  | नु   |
| ला | ख  | ले | ल  | मं   | छ  | र  | उ  | औ  | अ  | रे   |
| सु | ज  | ख  | सु | घु   | र  | उ  | प  | र  | ना | घ    |
| रा | फ  | दो | ज  | त्ता | प  | ज  | नू | जी | मि | निं  |
| री | क  | खी | घ  | ह    | न  | के | ना | ता | का | ग    |
| खी | अ  | स  | र  | वा   | प  | अ  | घु | ज  | ला | ट्रे |
| रे | ता | दा | ई  | ह    | व  | मि | फ  | प  | ह  | न    |
| व  | बा | छ  | लि | या   | मा | मा | ल  | व  | के | न    |
| न  | ला | म  | लि | प    | न  | व  | शा | खी | ता | ने   |
| ने | जी | व  | अ  | जा   | न  | क  | शा | त  | र  | इ    |


### माथा पच्ची का हल

|    |   |    |   |    |   |    |   |    |
|----|---|----|---|----|---|----|---|----|
| 68 | + | 5  | - | 32 | + | 45 | = | 86 |
| 38 | - | 22 | + | 31 | + | 30 | = | 77 |
| 2  | x | 10 | - | 5  | + | 10 | = | 25 |
| 40 | + | 2  | + | 10 | - | 20 | = | 10 |
| 20 | - | 19 | + | 15 | - | 5  | = | 2  |

### अट्टयोग का हल

|   |    |   |    |   |    |   |
|---|----|---|----|---|----|---|
| 6 | 5  | 4 | 3  | 2 | 7  | 1 |
| 2 | 34 | 7 | 30 | 4 | 28 | 2 |
| 7 | 2  | 1 | 6  | 3 | 5  | 4 |
| 3 | 25 | 6 | 33 | 6 | 41 | 5 |
| 1 | 3  | 2 | 4  | 5 | 7  | 6 |
| 5 | 28 | 5 | 33 | 7 | 38 | 3 |
| 4 | 5  | 3 | 6  | 1 | 2  | 7 |

### शब्दजाल का हल



### सूडोकु बवताल

| 2 |  |   |   |   | 5 |   |   |
|---|--|---|---|---|---|---|---|
| 1 |  |   |   | 8 |   |   | 9 |
| 7 |  |   |   |   | 4 |   |   |
|   |  |   | 9 |   |   | 1 |   |
| 3 |  |   |   |   |   |   | 6 |
|   |  | 8 |   |   | 5 |   |   |
|   |  |   | 3 |   |   |   | 8 |
| 5 |  |   |   | 6 |   |   | 2 |
|   |  | 4 |   |   |   |   | 7 |

| सूडोकु बवताल                                                                                                | का हल             |
|-------------------------------------------------------------------------------------------------------------|-------------------|
| प्रत्येक पंक्ति में 1 से 9 तक के अंक भरे जाने आवश्यक हैं.                                                   | 2 3 6 8 5 1 4 9 7 |
| प्रत्येक आड़ी और खड़ी पंक्ति में एवं 3x3 के वर्ग में किसी भी अंक की पुनरावृत्ति न हो इसका विशेष ध्यान रखें. | 9 4 5 7 6 3 8 2 1 |
| पहले से मौजूद अंकों को आप हटा नहीं सकते.                                                                    | 1 7 8 2 9 4 6 5 3 |
| पहेली का केवल एक ही हल है.                                                                                  | 3 1 9 6 7 2 5 4 8 |
|                                                                                                             | 5 6 2 1 4 8 3 7 9 |
|                                                                                                             | 7 8 4 5 3 9 1 6 2 |
|                                                                                                             | 4 9 1 3 2 5 7 8 6 |
|                                                                                                             | 8 2 7 4 1 6 9 3 5 |
|                                                                                                             | 6 5 3 9 8 7 2 1 4 |



यदा यदा हि धर्मस्य ग्लानिर्भवति भारत। अभ्युत्थानमधर्मस्य तदात्मानं सृजाम्यहम्॥

सुभाषितानि

क्रोध-वाच्यावाच्यं प्रकुपितो न विजानाति कर्हिचित्।

नाकार्यमस्ति क्रुद्धस्य नवाच्यं विद्यते क्वचित्।।

**भावार्थ :** क्रोध की स्थिति में व्यक्ति के पास ऐसी बातें कहने या कहने का विवेक नहीं होता है जो नहीं कही जानी चाहिए। क्रोधित व्यक्ति कुछ भी कह सकता है और कुछ भी कह सकता है। उसके लिए कुछ भी बेकार और अवर्णनीय नहीं है।



सत्पादकीयम्

संवादस्य मार्गः

न्यायालयस्य निरीक्षणम्। सर्वोच्चन्यायालयः नीट् विषये केन्द्रेण कार्यान्वितानां सुधारणानां निरन्तरं निरीक्षणं करिष्यति इति महत्त्वपूर्णम्। पुनः पुनः अनियमिततायाः कारणात् छात्राणां व्यवस्थायां विश्वासः क्षीणः अभवत्। ते इदानीं मौलिकपरिवर्तनं याचन्ते, सर्वोच्चन्यायालयस्य निरीक्षणेन एतस्याः प्रक्रियायाः सुविधा भविष्यति। संवादस्य मार्गः। शुक्रवासरे सर्वकारस्य 'काकोरोचजनतापक्षस्य' (सीजेपी) च द्वितीयचक्रस्य वातायार् महत्त्वपूर्णः विकासः अभवत्। यद्यपि समाधानं न प्राप्तम्, तथापि नियोगा एव सकारात्मकरूपेण द्रष्टव्या; अन्ते जन-आन्दोलनानि संवादद्वारा समाधानं प्राप्नुवन्ति। अद्य अपराह्णे तृतीयचक्रस्य वातायार् द्वयोः पक्षयोः सहमतिः अस्ति। परन्तु प्राथमिकं विवादस्य बिन्दुः शिक्षामन्त्री धर्मेन्द्रप्रधानस्य त्यागपत्रस्य आग्रहः एव वर्तते। यदा भाजपा विपक्षश्च अस्मिन् माङ्गे अडिगः अस्ति, तदा सर्वकारः सम्प्रति परीक्षासुधारं प्रति केन्द्रितः अस्ति। सुझावानां विचारः। छात्राः भाजपा-आन्दोलनं स्वस्य इति आलिंगितवन्तः यतोहि सुरक्षिता पददर्शां च परीक्षाप्रक्रिया तेषां भविष्येण सह सम्बद्धा अस्ति। अद्यत्वे स्थितिः एतावता प्राप्ता यतः उत्तरदायीजनाः पुनः पुनः असफलाः अभवन्। भाजपा परीक्षाय्‍ववस्थायां सुधारार्थं पञ्च सुझावः सर्वकाराय प्रस्तौति। केन्द्रेण एतानि मुक्तचित्तेन विचारणीयम्। सम्प्रति समाजस्य, न्यायपालिकायाः, सर्वकारस्य च सम्मुखे ये प्रश्नाः सन्ति तेषां उत्तराणि सामूहिकप्रयत्नेन एव प्राप्यन्ते।

卐

卐

卐

ज्योतिष/वास्तु

卐

卐

卐

सूर्य गोचर 2026: 17 सितंबर के बाद इन 2 राशियों का चमकेगा करियर, मिल सकती है बड़ी सफलता

17 सितंबर को सूर्य सिंह राशि से निकलकर कन्या राशि में प्रवेश करेंगे। अब कन्या राशि में पहुंचने के बाद सूर्य केतु के प्रभाव से अलग हो जाएंगे। ऐसे में कुछ राशि के जातकों के लिए करियर के लिहाज से परिस्थितियां बेहतर होने के संकेत हैं। आइए जानते हैं ये लकी राशियां कौन सी हैं।

ज्योतिष में सूर्य को आत्मविश्वास, नेतृत्व, पद-प्रतिष्ठा और करियर का प्रमुख कारक माना जाता है। जब सूर्य की चाल बदलती है, तो इसका असर व्यक्ति के कार्यक्षेत्र और उपलब्धियों पर भी देखने को मिल सकता है। सितंबर के मध्य में सूर्य एक बार फिर राशि परिवर्तन करने जा रहे हैं। 17 सितंबर को सूर्य



सिंह राशि से निकलकर कन्या राशि में प्रवेश करेंगे। खास बात यह है कि सिंह राशि में सूर्य की केतु के साथ युति बन रही थी, जिससे कुछ राशियों को कार्यक्षेत्र में उतार-चढ़ाव का

**महिला एशिया कप में पाकिस्तान को 4 विकेट से हराया, रविवार को भारत से होगा खिताबी मुकाबला**

# श्रीलंका दूसरी बार एशिया कप के फाइनल में

ब्रह्मास्त्र » दुबई

श्रीलंका ने लगातार दूसरी बार महिला एशिया कप के फाइनल में जगह बना ली है। शुक्रवार को दुबई में खेले गए दूसरे सेमीफाइनल में टीम ने पाकिस्तान को 4 विकेट से हराया। दुबई में पाकिस्तान के 130/5 के जवाब में श्रीलंका ने 18.4 ओवर में 6 विकेट पर 134 रन बनाकर जीत दर्ज की। अब रविवार को फाइनल में उसका सामना भारतीय महिला टीम से होगा।

**पाकिस्तान की कप्तान मैदान पर रो पड़ीं-** पाकिस्तान की कप्तान फातिमा सना ने बल्ले और गेंद दोनों से शानदार प्रदर्शन किया। उन्होंने 36 गेंदों पर 47 रन बनाए और गेंदबाजी में 38 रन देकर 4 विकेट लिए। वह प्लेयर ऑफ द मैच भी रहीं। हालांकि, उनका यह प्रदर्शन पाकिस्तान को जीत दिलाने के लिए पर्याप्त नहीं था। हार के बाद फातिमा मैदान पर ही भावुक होकर रो पड़ीं।

**33 रन पर 4 विकेट गंवाकर मुश्किल में था श्रीलंका-** 131 रन के लक्ष्य का पीछा करते हुए श्रीलंका की शुरुआत बेहद खराब रही। फातिमा सना ने अपने पहले ही स्पेल में कप्तान चमारी अथापत् (1) और विशमी गुणरत्ने (0) को आउट कर दिया। 10वें ओवर तक श्रीलंका ने 33 रन पर 4 विकेट गंवा दिए। पाकिस्तान की गेंदबाजी के सामने रन बनाना मुश्किल हो रहा था और श्रीलंका पर दबाव बढ़ता जा रहा था।

**हर्षिता-कविशा की 67 रन की साझेदारी ने मैच पलटा-** ऐसे समय में हर्षिता समरविक्रमा और कविशा दिलहारी ने पांचवें

**चमारी अथापत् और स्पिनर्स ने पाकिस्तान को शुरुआती झटके दिए**

इससे पहले श्रीलंका ने टॉस जीतकर पाकिस्तान को बल्लेबाजी के लिए भेजा। दुबई की पिच पर स्पिनर्स को मदद मिल रही थी और श्रीलंकाई गेंदबाजों ने इसका फायदा उठाया। चमारी अथापत् ने शुवाल जुल्फिकार और आयशा जफर को शुरुआती दो ओवरों में आउट किया। सुगंधिका कुमारी ने मुनीभा अली को पवेलियन भेजा। 17 साल की बार हाथ की स्पिनर चामौडी प्रबोधा ने सादफ शमास को स्टंप कराकर पाकिस्तान का चौथा विकेट गिराया। 10 ओवर के बाद पाकिस्तान का स्कोर 4 विकेट पर 52 रन था। पाकिस्तान की पारी मुश्किल में थी, लेकिन फातिमा सना ने एक छोर संभाल लिया। उन्होंने शुरुआत में अपनी पहली छह गेंदों पर कोई रन नहीं बनाया। इसके बाद उन्होंने तेजी से रन जुटाने शुरू किए। फातिमा ने चामौडी प्रबोधा की गेंद पर चौका लगाकर खाता खोला। फिर कविशा दिलहारी की गेंद पर चौका और छक्का लगाया। इससे पाकिस्तान की पारी को जरूरी गति मिली। गुल फिरोजा ने 32 गेंदों पर 21 रन बनाए। उनके आउट होने के बाद फातिमा ने आखिरी ओवरों में तेजी से रन जोड़े। तुबा हसन ने भी 10 गेंदों पर 12 रन बनाए।

विकेट के लिए 59 गेंदों पर 67 रन जोड़कर पारी संभाली। हर्षिता ने 31 गेंदों पर 36 रन बनाए, जबकि कविशा ने 33 गेंदों पर 33 रन का योगदान दिया। दोनों ने तेजी से रन बनाने के बजाय विकेट बचाए और खराब गेंदों को बाउंड्री तक पहुंचाया। इससे श्रीलंका की रन गति बनी रही और पाकिस्तान पर दबाव लौटने लगा। फातिमा ने एक बार फिर पाकिस्तान को मैच में वापस ला दिया। उन्होंने

एक ही ओवर में हर्षिता और कविशा दोनों को आउट कर दिया। लेकिन तब तक श्रीलंका जीत के काफी करीब पहुंच चुका था। नीलाक्षी डी सिल्व्वा और कौशिनी नुथ्यांगना ने बाकी रन पूरे किए। कौशिनी ने फातिमा की गेंद पर अपने करियर का पहला गति बनी रही और पाकिस्तान पर दबाव छक्का लगाया। इसके बाद नीलाक्षी ने फ्री-हिट पर चौका लगाकर श्रीलंका को 8 गेंद बाकी रहते जीत दिला दी।

सामना करना पड़ सकता था। अब कन्या राशि में पहुंचने के बाद सूर्य केतु के प्रभाव से अलग हो जाएंगे। ऐसे में कुछ राशि के जातकों के लिए करियर के लिहाज से परिस्थितियां बेहतर होने के संकेत हैं। आइए जानते हैं ये लकी राशियां कौन सी हैं।

**वृश्चिक राशि-** वृश्चिक राशि के जातकों के लिए सूर्य का कन्या राशि में प्रवेश लाभ के नए अवसर लेकर आ सकता है। सूर्य आपके एकादश भाव में गोचर करेंगे, जिसे आमदनी, लाभ और इच्छाओं की पूर्ति से संबंधित माना जाता है। ऐसे में कारोबार से जुड़े लोगों को अपने प्रयासों का अच्छा परिणाम मिल सकता है। व्यापार में नए

## बांग्लादेश-वेस्टइंडीज टेस्ट सीरीज का शेड्यूल जारी

ब्रह्मास्त्र » नई दिल्ली

बांग्लादेश क्रिकेट बोर्ड ने वेस्टइंडीज के खिलाफ दो मैचों की टेस्ट सीरीज का शेड्यूल जारी कर दिया है। पहला टेस्ट 28 अक्टूबर से मीरपुर के शेर-ए-बांग्ला नेशनल क्रिकेट स्टेडियम में खेला जाएगा, जबकि दूसरा मुकाबला 5 नवंबर से सिलहट इंटरनेशनल क्रिकेट स्टेडियम में होगा।

दोनों मैच आईसीसी वर्ल्ड टेस्ट चैंपियनशिप के मौजूदा चक्र का हिस्सा होंगे। टेस्ट सीरीज से पहले वेस्टइंडीज 22 अक्टूबर से तीन दिवसीय प्रैक्टिस मैच भी खेलेगा।

बांग्लादेश ने हाल ही में ऑस्ट्रेलिया के खिलाफ दो मैचों की टेस्ट सीरीज ड्रॉ कराई है। इसके बाद टीम डब्ल्यूटीसी पॉइंट्स टेबल में चौथे स्थान पर पहुंच गई है। बांग्लादेश ने मौजूदा डब्ल्यूटीसी चक्र में अब तक 6 टेस्ट खेले हैं। इनमें 3 जीत, 2 हार और एक ड्रॉ शामिल है। टीम को इससे पहले श्रीलंका के खिलाफ 1-0 से सीरीज हार मिली थी, जबकि पाकिस्तान के खिलाफ घरेलू सीरीज में बांग्लादेश ने 2-0 से जीत दर्ज की थी। वेस्टइंडीज की टीम डब्ल्यूटीसी पॉइंट्स टेबल में 8वें स्थान पर है। टीम ने इस चक्र में 12 टेस्ट खेले हैं, जिनमें उसे सिर्फ 2 मैचों में जीत मिली। 8 मुकाबलों में हार और 2 मैच ड्रॉ रहे हैं। डब्ल्यूटीसी में 9 टीमें शामिल हैं और पाकिस्तान 9वें स्थान पर है। ऐसे में बांग्लादेश के खिलाफ आगामी सीरीज वेस्टइंडीज के लिए अंक जुटाने का अहम मौका होगा।

**अन्वेषणसंस्था:**

## कदा कुत्र च वाहने बाध्यः अभवत्

ब्रह्मास्त्र » रांची

अन्वेषणसंस्थाः घटनानां समयेखां स्थापयितुं कार्यं कुर्वन्ति यत् सौरभः कदा कुत्र च वाहने बाध्यः अभवत्, तदनन्तरं किं मार्गं गृहीतवान् इति सम्यक् स्पष्टीकर्तुं शक्नुवन्ति।

विधायकपुत्रे आक्रमणस्य सूचना चतराविधायकः जनार्दन पासवानः अवदत् यत् तस्य पुत्रस्य सौरभस्य उपरि आक्रमणं कृत्वा बलात् अपहृतम्। विधायकस्य मते तस्य पुत्रः रांचीनगरस्य अमिटी विश्वविद्यालये छात्रः अस्ति। प्रारम्भिकसूचनासु ज्ञायते यत् सौरभः विश्वविद्यालयद्वारस्य समीपे थारवाहनात् बहिः आकृष्य आक्रमणं कृतवान्। तदनन्तरं सः वृश्चिकराये बलात् आरुह्य स्थानात् दूरं नीतः इति कथ्यते। अधुना पुलिस विधायकस्य वक्तव्यस्य, घटनास्थले प्राप्तस्य सम्भाव्यसाक्ष्यस्य च अन्वेषणकाले एकत्रितैः अन्यैः तथ्यैः सह सहसंबद्धं करोति। पुलिस-अनुसन्धानस्य समाप्तेः अनन्तरमेव घटनायाः यथार्थस्वरूपं, तस्य पृष्ठतः ये सन्ति तेषां परिचयः च स्पष्टः भविष्यति। चतरा पुलिस से तकनीकी सहयोग अन्वेषणकाले रांचीपुलिसः चतरापुलिसतः तकनीकीसहायतां प्राप्तवती। सौरभसम्बद्धं तकनीकीसूचनाः स्वीकृत्य पुलिसैः अन्वेषणं तीव्रं कृतम्। अस्मिन् कार्यकाले ते अगोराक्षेत्रे तस्य उपस्थितेः सूचनां प्राप्य तस्य अक्षतिं सफलतया उद्धारितवन्तः।

## सर्वकारस्य बफरनीते: उद्देश्यं भवति यत् यदा मूल्येषु

ब्रह्मास्त्र » नव देहली

यद्यपि उच्चित्वविपण्यमूल्यानि कृषकाणां कृते उत्तमं प्रतिफलं प्राप्तुं शक्नुवन्ति तथापि अत्यन्तं अस्थिरता अग्रिमसस्यचक्रस्य उत्पादनं योजनां च बाधितुं शक्नोति। सर्वकारस्य बफरनीते: उद्देश्यं भवति यत् यदा मूल्येषु असामान्यतया वृद्धिः भवति तदा प्याजं विपण्यां मुक्तं करणीयम्, तत्सहकालं उत्पादनऋतौ कृषकाणां व्यवहार्यविपण्यं प्राप्तुं सुनिश्चितं करणीयम्। २०२६-२७ तमवर्षस्य कृते २ लक्षटन रबीयाजस्य ऋणवस्य लक्ष्यं सर्वकारेण निर्धारितम् अस्ति, ऋण-अभियानं मे-मासस्य १५ दिनाङ्कात् आरभ्यते। एवं च सर्वकारस्य समर्थं सन्तुलनकार्यस्य सम्मुखीभवति यत् उपभोक्तृभ्यः उच्चमूल्यानां राहतं प्रवर्तुं तथा च कृषकाणां उत्पादनस्य।

राशिफल

**मेप :** घर में खुशियों का माहौल रहेगा। अपने विचार जाहिर करने में संकोच न करें। आपकी ग्रेथ को धीमा कर सकता है।

**वृषभ :** कार्यस्थल पर कोई योजनाओं में खलल डालने की कोशिश कर सकता है। यात्रा फायदेमंद साबित होगी।

**मिथुन :** जीवनसाथी के साथ पर नजर रखें। शाम को दोस्ती के साथ अच्छा समय बिताने का मौका मिलेगा।

**कर्क :** आप समय की नजाकत को समझते हुए आप अपना समय सबसे दूर एकांत में बिताना पसंद करेंगे।

**सिंह :** गुर्रसे में कोई फैसला लेने से बचें। खुद पर दबाव न डालें, समय के साथ परिस्थितियां आपके पक्ष में आती जाएंगी।

**कन्या :** किसी यात्रा पर जाने का प्लान बन सकता है। बाहर का बहुत ज्यादा मसालेदार खाना खाने से बचें।

**तुला :** आपको अपने जीवन के प्यार से कोई अच्छा सरप्राइज मिल सकता है। परिवार में माहौल खुशनुमा रहेगा।

**वृश्चिक :** परिवार की सेहत का ध्यान रखें। पार्टनर से अपनी बात प्यार से रखें। थकान महसूस हो तो थोड़ा आराम जरूर करें।

**धनु :** अपनी गोपनीय जानकारी अपने जीवनसाथी के साथ शेयर करने से पहले सोचें। आज प्यार की कमी महसूस हो सकती है।

**मकर :** लोगों के साथ बातचीत करते समय अपने कान और आंखें खुली रखें – क्योंकि आपको कोई कौमती सलाह मिल सकती है।

**कुंभ :** रहन-सहन अव्यवस्थित रहेगा। एक्शन को अपना मार्गदर्शक बनने दें। दोस्तों के साथ अचानक मिलने का प्लान बन सकता है।

**मीन :** अपने पार्टनर का दिल न दुखाएं। प्रेम जीवन में धैर्य से सामने वाले की बात सुनना जरूरी रहेगा।

●
 ●
●
●
●

●
 ●
●
●
●

●
 ●
●
●
●

